

'నేను అభాగ్యుణి'

౧

ఆనాడు భవళయామిని. భూతలము దివ్యధాళభశ్య ప్రభాచ్ఛన్నజ్యోత్స్నావిలసితమై విరాజితమగుతున్నది. వనంతకుమారుని కమ్మ తెమ్మెరలు శరీగాన్ని ఆనందస్పందిము కావిస్తున్నవి. ప్రకృతి సీరవమై ప్రశాంతముగా నున్నది. అది మిక్కిలి రమణీయమైన చిత్రకర్ణకదృశ్యము. నేను సౌందర్యోపాసకుణ్ణికాన, చక్కని అట్టి యవకాశాన్ని ఎట్లు వదలిపెట్టగలను? ఏవో స్ఫుటికందని తలపులతో అట్లా పికారునెల్లి తిన్నగా హోటలకు ఐచ్చేసరికి గంట తొమ్మిది గొట్టింది. భోంచేసుకొని సినీమాకు పోదామని బయలుదేరాను నేను తీరా సినీమా హోటలవద్దకు పోయేసరికి కారులో కొందరు స్త్రీలు వచ్చారు. వారితో కూడా డ్రయివరు తప్ప పురుషులు ఎవరులేరు. వారు గబగబ కారులోనుంచి దిగునపుడు వారిలో నొక మనుషు షేశలయగుయువతి కాళికి యేదో కుట్టింది. ఆమె అబ్బా అని క్రింద కూలబడ్డది. ఆమె కాళ్ళవ చెప్పులు లేవు. ఆకుట్టింజేమిటోకాని తేలుగుట్టినంత బాధపడుతున్నది. సహజముగా ఉదకమండలములో తేళ్ళు ఉండవంటారు తేలు ఔనోకాదో అవటంతా వెతికారు. ఏమి కనుసించలేదు. ఏదై తేయేమి పాపము ఆమె అబాధకు సహించుకోలేక ఏడువసాగెను. కూడా నున్న స్త్రీలు ఏమిలోచక గాబరాపడుతుండిరి. అది చూచి నేను పరాయివాణ్ణిని ఊరుకోలేక పోతిని. దగ్గరకుపోయి యేమైనగాని అని సాహసించి తాత్కాలి కోపశమనచిత్త కొంచెముచేసి, ఆకారులోనే వారిని ఆసుపత్రికి తీసికొని పోయి ఇంజేక్షను చేయించాను. తోడనే బాధ ఉపశమించింది. అప్పుడు ఆమె నావైపు కృతజ్ఞతానూచకదృక్పథలతో చూచి యొకింత లజ్జతో తలవంచుకొన్నది. ఆలజ్జ ఆమె కనునీయతను మిక్కిలి పెంచాందజేసింది. ఆమె అపరంజి లేచెక్కులవై అరుణీమ నృత్యహూడింది. నేను నిగ్గిమేమ

నయనాలతో ఆ అనుభవసౌందర్యరాశిని చూడసాగాను. ఆమె కిశోరావస్థ దాటి యావనవేదికవై అతుపపుడే ప్రధమ చరణం మోపుతున్నది. నేను ఆమె అసమానలావణ్యానికి ముగ్ధుణ్ణియిపోయాను. ఆమె పదపంకజములవై అష్టాశ్రూపముతో నాహృదయ హనుమాంజలి సమర్పించాను. నేను కొంతతడవు మంత్రముగ్ధుణ్ణి ఊరకేఉండి, అనంతరము, 'అమ్మా! బాధపూర్తిగా తగ్గిపోయిందా?' అన్నాను.

ఆమె సిగ్గుతో, 'తగ్గించండి' అన్నది.

'అయితే నేను మీతోవచ్చి మిమ్ము మీ ఇంటివద్ద వదలిపెట్టి పోనా?'

'మంచిది మీదయానురాగములకు సదా కృతజ్ఞులము.'

నేను వారిని తీసికొనిపోయిన బంగాళా నేనున్న మాడరన్ హిందూ హోటలకు దాపుననే ఉన్నది. కారునిల్చి హారకాయిచ్చిన తోడనే నలభై సంవత్సరాల మనిషి తలుపుతీసి యవతలకు వచ్చి ఆతురతా భావముతో ఇంత త్వరగా సినీమానుంచి వచ్చిన కారణముడిగాడు. ఆమె ఆ మనుషు మూర్ఛైగాను, తక్కిన వారు సన్నిహితబంధువులుగాను తోచింది. ఆమె జరిగిన యుదంతాన్ని శవిస్తరంగా చెప్పింది. ఆయన అది విని, మిగుల ప్రసన్నముతో నన్ను కౌగిలించుకొని, మరల ప్రొద్దున్నే వచ్చునట్లు నాచేత వాడ్గానము తీసుకొని, నన్ను వీడ్కొల్పెను.

౨

నేను హోటలకువచ్చి ప్రక్కవై పడుకొన్నాను. కాని నిద్రపట్టలేదు. మాటిమాటికి ఆదృశ్యమే నాకళ్ళ ఎదుటకు వస్తున్నది. పలువిధకల్పనాప్రపంచములో జాగరణముచేశాను. ఇంతలో తెల్లవారింది. సూర్యోదయ కాంతులు విభావరిని పారవ్రోలినవి. కాని నేను నా యోజనా భావపంపరలను దూరముకొనింపలేక పోయాను. ఉండుండి నామనస్సు ఆ సౌందర్యమూర్తి

దర్శనానికి వ్యాఖ్యలవడుతున్నది. ఒక్కొక్కక్షణము నాకొక్కొక్కయుగమువలె ప్రతీత మగుతున్నది. తొమ్మిదిగంటలకు ఒకసారి బంగాళాఖాత పోయాను. అంతకుమునుపే ఆమెతండ్రి ఏదో పనిమీద బయటకు పోయాడట. ఆమె తల్లిమాదా స్నానముచేస్తుణ్ణింది. ఆమె అత్యంత గౌరవముతో అభ్యర్థనముజేసి నాకు స్వాగతమిచ్చి కూర్చోడానికి ఒక కుర్చీనిచూపి వివక్ష భావముతో 'ఇదిగో, ఇప్పుడే వస్తా.' నంటూ లోనికి పోయి కాఫీ, ఫలపాకము యెత్తించుకొని వచ్చింది. 'అమ్మ యిప్పుడేవస్తుంది. మీరు కాఫీతీసుకోండి.' అన్నది.

నేను సంకోచముతో ఏమిచెప్పడానికి తోచక ఊరకున్నాను. నాసంకయభావాన్ని ఆమె గ్రహించి, పాకల నన్ను గట్టిగా బలవంతపెట్టింది. అప్పుడు ఆమె బలవంతాన్ని తిరస్కరింపలేక పోయాను నేను. మేము కాఫీత్రాగుతున్నపుడు, మా యెండోరుల చూపులు ఒకటిగా సంధిల్లి లీనమవుతున్నవి. కాని, సంకోచవశ మాచే ఆమె ఏమి పలుకలేదు. నేను ఏమి పలుకలేదు.

తుదకు నేను మానముదను వీడి, 'మీ పేరు తెలుసుకోడానికి ఆసక్తుణ్ణి.' అన్నాను.

ఆమె చిరునవ్వుతో, 'నా పేరు ఉషా. మీ పేరు?' అన్నది.

- 'నన్ను రాజశేఖరుడంటారు.'
- 'ఏమి చదువుతున్నారు.'
- 'బి.ఏ. ఆనర్సు.'
- 'ఏకాశేటీలో.'
- 'ఆంధ్రయూనివర్సిటీలో. మీరు?'

'నేను క్వీన్ మేరీ కళాశాలలో చదువుతున్నాను. ఈ గవంత్వరమే ఎఫ్ యేకి పోయాను. మీ పరిష్కార ఫలితము తెలిసిందా?'

'అ! తెలిసింది. ప్రధమశ్రేణిలో ఉత్తీర్ణుడవనైనానని నాలుగైదురోజుల క్రిందనే తెలిసింది.'

ఆనాడు యింతే మాసంభాషణ. నేను తిరిగి హోటలుకు వచ్చాను.

చూస్తే చూము క్రమముగా ప్రబలింది. ఉషాదేవి తండ్రితోకూడా నాకు దృఢమైత్రి యేర్పడింది. ఆయన

పేరు కేశవరావు. మదరాసు హైకోర్టు వకీలు. మంచి సంస్కరణాభిలాషి. కొమార్తెను చక్కగా చదివిస్తున్నాడు. కేవలము ఇంగ్లీషే కాకుండా కవితిలక కంచనపల్లి కనకమ్మగారిచేత సంస్కృతము, తెలుగు కూడా చెప్పిస్తున్నాడు. ఆయనకు ప్రస్తుత హైందవ సంఘములోని మూఢసాంఘికాచారాలయందు హేవ గింపే గాకుండా, అవి జాతీయాభివృద్ధికి, మానవకల్యాణానికి ఎంతో హానికరమని తలస్తుండేవాడు. అట్టి భావముకలవాడు కావున, ఉషకు స్వేచ్ఛాజీవితానికి అవకాశము యిచ్చాడు.

ఉదకమండలములో ఆయనకు స్వంతభవనము కలదు. నేనవిలో ప్రతివర్షము విశ్రాంతికి ఊటీ వస్తుంటారు. ఈ గవంత్వరము మాకాలేజీకి సెలవులు యిచ్చినతోడనే ఎండలకు నిభాయించలేక నేను కూడా ఊటీకి పోయాను. ఇదిగాక ఆ ప్రదేశము చూడాలని నాకు అతికుతూహలముగాకూడా ఉణ్ణింది.

3

కూనూరులో గవర్నరుచేత ప్రారంభోత్సవము కావింపబడనున్న పుష్యవదర్శనానికి, ఉషాకూడా తాను స్వయముగా కృషిజేసి, తన దోహదప్రభావముగ వన్నె వన్నె రంగులుగా పుష్పింపజేసిన, పూలతోట్లను పంపి ఉన్నది. ప్రధమ బహుమానము తనదేనని ఊరిపోతున్నది. అందువలన అక్కడకు వెళ్ళడానికి ఆనాడు నూర్వోదయానికి పూర్వమే నేను, ఉషా అట్లా విహారానికి పోయాము. పక్షులు కొండల వై నికుంజములో కూర్చుని ఉదయింపబోవు బాలభాస్కరునికి విజయోత్సాహగీతాలను మధురకంఠాలెత్తి పాడుతున్నవి. లతలు ఆనందముతో ఊగుతున్నవి. ప్రాతఃకాలశీతలపవనుడు లలితపల్లవములను ఆలింగనమొనర్చుకుంటూ వస్తున్నాడు. మేము అనైసర్గికమైన ప్రకృతి శోభను తిలకిస్తూ త్వరత్వరగా ఇంటికి వచ్చి కూనూరు పోవడానికి సిద్ధమయ్యాము. మాతో ఉషాతండ్రి కేశవరావుకూడా వచ్చాడు. ఆ ప్రదర్శనము చూడడానికి ఉద్యోగ ఉద్యోగీతరులగు గొప్ప గొప్పవాళ్ళు పెక్కండ్రు వచ్చారు. ఆ ప్రదర్శనానికి తీరతీరు పుష్పములను పంపి పాలుగొన్నది పురుషుల

కంటే శ్రీలేను. అచట నానావిధచిత్రవిచిత్ర రంగుల పుష్పచయము ప్రదర్శింపబడెను. మేము వాటి తారళ్య సౌకమార్యాలకు హాస్యోన్మత్తులమై భగవంతుని సృష్టి వైపుచూచుకొని అక్కజపడ్డాము. ఆనాడు ప్రదర్శనానికి వచ్చిన పుష్పములయొక్క ఆభిన్నభిన్నరంగుల వైచిత్ర్యాన్ని గూర్చియు, భగవంతుని కల్పనాచాతుర్యాన్ని గూర్చియు మాహృదయాల్లో సులలిత భావాలు యెన్నో రేకెత్తి ఒక క్రొత్తందనము చవిచూపించెను. అప్పుడు మేము ఏనందనవనములోనో ఉన్నట్లు తలపించెను. కాని ఆపుష్పముల చక్కందనమునకు తగిన పరిమళము లేకపోవడము విచారనీయము. మేము తిరిగి సాక్షాంతులము నాలుగుగంటలకు ఉదకమండలము వచ్చాము.

అనంతరము కాఫీత్రాగి యధావిధిగా ఉపాదేవి, నేను వారి సౌధానికానుకొనియున్న నిర్ఘరితటమునకు పోయి కూర్చున్నాము.

అనుక్షణము ఏవిధముగా నామనోవాంఛను ఆమెకు తెలుపనా అన్న ఆలోచనలో మునకులు వేస్తుండేవాణ్ణి. ఇప్పుడుకూడా నేను అట్టి ఆలోచనలోనే మగ్నుణ్ణి ఉంటిని ఉప నాభుజముపై చేయివేసి, 'ఏమో ఆలోచిస్తున్నారే?' అన్నది.

నేను (ఉలికపడి)- 'ఏమిలేదు.' అన్నాను.

'అబద్ధము, ఏదో ఆలోచిస్తూనే ఉన్నారు. చెప్పకూడనిదా? అయితే పోనిండు.'

'లేదు, ఉమా! నీతో చెప్పకూడనిదా? మన మెంత సుఖవంతులము అని యోచిస్తున్నాను. కాని మన ఈ సుఖసౌభాగ్యము చిరస్థాయి కాగలదా? నీ ఈ యమూల్య స్నేహము మనకాశ్వతసాహచర్యజీవితానికి నిబద్ధము కావింపబడుతుందా యని సంకలముస్తున్నాను.'

'సందేహాని కాన్నదమెందుకు కలిగింది?' అని ఆమె చెక్కిట చెయిబెట్టుకొని అనురాగమునిండిన విచలిత జలతరంగములవంటి చూపులతో ఊరకే నాచాయ కానేపు తేరపారదూచింది.

అప్పుడు ఆమె ఆచూపులలో నీప ఆర్ధాంగి నై నిన్ను సుఖమున తేల్చిన అను విమలభావాన్ని చూచిస్తున్నట్లు

నాకు స్ఫురించింది. ఆచూపులు నన్ను ఉన్నత్తునిచేయ, ప్రణయోత్సంఘ్ణులు ఆమెను గాఢముగా కౌగిలించుకొని.....మైమరచా నొక క్షణకాలం. ఆమె కూడా పరవశంగా పులకరిల్లి నాభుజముపై కొరిగిపోయింది.అంతట అవశంగా నాభామువులు విడిపోయినవి. అప్పుడు మాయిద్దరిమధ్య సిగ్గుదొంతరలు నిలువ ఆమె దూరముగా జరిగి కూర్చుని తలవంచుకొన్నది.

నాకు యెక్కువకాలము ఆమె పాలకడలివంటి ప్రేమ సుపఖోగించే ప్రాప్యము కలుగలేదు. ఆ నాటి గుంటూరునుంచి మాతల్లికి చాలా జబ్బుగానున్నది రమ్మని తంతువచ్చింది. నాకు ఆమెను చూడాలని విచారము కలిగింది. ఉషాకూడా చాలా దుఃఖపడ్డది. ఆకస్మికముగా తటస్థించిన నా ప్రయాణానికి కుంటు చూన్న హృదయాన్ని బిగబట్టుకొని నన్ను పోయి రమ్మని ఆనతిచ్చింది. నేను మరునాడు గుంటూరు పోడానికి బయలుదేరాను.

౪

నేను యధాసమయానికి ఇల్లుచేరాను. మాతల్లి! అంతిమసమయము దాకుంటున్నది. ఆమెను అప్పుడే దించి క్రిందపెట్టబోతున్నారు. ఇంట్లోవారందరు ఆమె చిరవియోగాశంకచే శోకాభిఘాతులై ఉన్నారు. నన్ను చూడగానే అందరు ఒక్కపెట్టున గొల్లుమని ఏడ్చారు. నా నేత్రాలలోకూడా అవిరళ అశ్రుధార ప్రవహించింది. నేను మా అమ్మదగ్గరకుపోయి ఆమె వక్షయుపై శిరము వాల్చి కన్నీటిబిందువులతో మాతృదేవి నభిషేకించాను. తల్లిచావు ఎవరికి దుఃఖదాయినికాదు? అప్పుడు ఆమె నాగొంతుకబ్బమువిని అత్యంతకష్టముతో కళ్ళయెత్తి ప్రేమనీక్షణాలతో నన్ను చూస్తూ, తనచేతులెత్తి నన్ను తన వక్షాని కడుముఖోపోయింది కాని, చేతులు వైకే లేవలేదు. అప్పుడు అస్పష్టస్వరముతో... 'నాయనా! వచ్చావా? మంచిది. ఇక నేను సంశోషముతో స్వర్గధామము చేరుతాను. కాని నీవు నాకోరికను పూర్తిచేయకున్నా, నేను ఆకోరికను మనస్సులో పెట్టుకొనే పోవలసి ఉంటుంది.'

ఆమె కోరేకోరిక నేను ఎరుగుదునుగాన, గుండెల్లో రాయిబడ్డట్లు ఊరకున్నాను. నామానాన్ని చూచి ఆమెకు కొంచెము ఆయాసము కలుగుతున్నట్లు కనిపించింది. ఆమె నేత్రములనుండి జూటజూట అశ్రువులు కారిపోతుండే మరల, 'నాయనా! ఏముట్లున్నావు? పలుకవేమి? అవును. నేనెరుగుదును నీయాభిష్టాన్ని. సరే. నీయిష్టము. ఇప్పుడు నేను కెళ్ళిపోతున్నాను. ఇక తిరిగి నిన్ను బలవంత పెట్టుటకు రాబోను. ఈ కళ్ళతో నీసుఖాన్ని చూచేవంతు లేకున్నను, తుదకు సంతోషముగా పొయ్యే అదృష్టము కూడా లేకపోతున్నది' అంటూ కళ్ళు మూసుకొన్నది.

అప్పుడ నేను స్థిరత్వాన్ని గోలుపోయాను. నా మర్మాంతికావేదనయొక్క బిగువు సడలిపోయింది. మాతృభక్తిచ్యుతుడను కాలేక ప్రియజనని పాదాలు పట్టుకొని, వివాదముతో, 'అమ్మా! అమ్మా! నన్ను తుమించుము నీయాజ్ఞాపాలనకు సంసిద్ధుణ్ణి. ఒక్కసారి పలుకుము.' అన్నాను.

నాకుముందే ఆమె తమ్ముడు రంగారావుగారు నెల్లూరునుండి వచ్చియున్నాడు. ఆయనతో ఆయనకుమాత్రై మాలతికూడా వచ్చిఉన్నది. మా అమ్మకళ్ళు యెత్తి నాతట్టుచూచి, 'రాజా! నాయనా! ఏది నీ చేయి' అంటూ, దూరముగా నిల్చుకొని ఉన్న మాలతిని పిలిచి, 'బిడ్డా! నీవుకూడా యిటురమ్మని, నా చేతిలో ఆమెచేతనుంచి, 'మీరు సుఖాన్ని బొందుదురు గాక! నాకోరిక పూర్తిఅయినది. ఇక నేను పరమ శాంతముతో మరణింతును.' అని అంటూఉండగానే ఆమెకళ్ళు మూతలబడ్డవి. సిమ్మట కొంతసేపటికి ప్రాణాలు వదలింది.



అనంతరము కొన్నాళ్ళకు గోదావరిపుష్కరాలు వచ్చినవి. ఆ సందర్భమున జరుగనున్న స్వదేశీవస్తు ప్రదర్శనప్రారంభోత్సవము కావించడానికి, సేవోదశము ఏర్పాట్లకు నన్ను రమ్మని రాజమహేంద్రవరమునుండి సోదరసమితివారు వ్రాశారు. నేను రాజ

మండ్రే బయలుదేరునపుడు నాతో మాలతికూడా కస్తానన్నది. ఆమెను తీసుకొనిపోయాను. ఆంధ్రావని నుండి లక్షలకొలది ప్రజలు వచ్చారు. ఎక్కడోచూచినా జనమే. ఒకనాడు ప్రాతఃకాలమున సోదరసమితివారు, మేము సేవోదశముతోకూడా గోదావరి తీరానికి పోయి, సేవాదశాన్ని ఆయా పనులకు నియమించి మేము తిరిగి వచ్చేటపుడు, మాకు అతాత్తుగా ఒకవిరాగిణి ప్రత్యక్షమయింది. ఎట్టి దివ్యరూపము!—ఎట్టి అపతిమానతేజస్సు ఆమె ముఖమండలముపై వలకు తున్నది!! ఆమెను చూడగానే ఎక్కడోచూచిన పరిచితరూపమువలె తోచి, నిస్తబ్ధుణ్ణియి విభ్రాంతితో నిల్చుకొన్నాను. నాతోనున్న వారందరుకూడా నిలబడ్డారు. అప్పుడు ఒకసారి ఉపాదేవి దివ్యమంగళ విగ్రహము స్మరణకువచ్చి, నా శరీరముతా ముచ్చుకుటలుపోసి వణికిపోయింది. పృథ్వి తిరుగుతున్నట్లు తోచింది. ఆతరువాత ఆవిరాగిణి తీరికూడా విచిత్రముగానే కనుపించింది. నన్ను చూడగానే ఉన్నోదినవలె అరచి 'మీదగ్గనం లభించింది. ధన్యురాలను నాతుది వాంఛ తీరినది నా తపస్సు పరిపూర్ణసిద్ధి పొందింది.' అంటూ ఆమె నాపాదములపై 'వ్రాలి నమస్కరించి కళ్ళ కద్దుకొన్నది. నేను వివశుణ్ణియిపోయాను. 'ఉపా, కుశలమా! నన్ను తుమించు. నేను మహాపరాధిని,' అని వేడుకోబోయాను. కాని అంకిళ్ళు ఒత్తుకపోయినట్లయినోటమాట రాలేదు. పెదవులు మాత్రము గడగడలాడుతున్నవి ఇంతలో ఆమెలేచి నిలబడి నావంక, మాలతి వంక చూచి, 'భగవంతుడు మీకు సుఖమును ప్రసాదించును గాక!' అని ఆశీర్వదించింది.

అనంతరము ఆమె అట నిలవకుండా దృతగమనముతో ఆజనజాశుశ్యములో నొకవైపు దూరపోయింది. నన్ను నేను సమాళించుకొని, ఆమెను వెంబడించాను. కాని, ఆక్షణికాలస్యానికే ఆమె ఆగుంపులో నెక్కడనక్కండో వెయ్యికళ్ళు పెట్టుకొని వెతికినా కనుపించలేదు.

'నేను అభాగ్యుణ్ణి'

—పొనకా కనకమ్మ.